

Publié par
l'Association pour
l'Etude et la Diffusion
de la Culture Yiddish
et la Bibliothèque
Medem

דער יידישער טעם-טעם

אָ פּובליקאַציע פֿון דער
געזעלשאַפֿט פֿאַרן
ייִדיש-למוד און פֿון דער
מעדעם-ביבליאָטעק

תשרי תשנ"ז / אָקטאָבער 1996

יאָר 2, נומער 2 (6)

זייט באַגריסט טייערע לייענערס !

איצט הייבט זיך אָן דער צווייטער יאָרגאַנג פֿונעם ייִדישן טעם-טעם און מיר פֿאַרבעטן⁷ אַלעמען צו דער צוזאַמענאַרבעט. שיקט אונדז צו אייערע בריוו מיט פֿראַגעס און טענות⁸, מיט פֿאַרלייגן⁹, אַרטיקלען, לידער, בילדער - אַלץ וואָס איר אַליין וואַלט געוואַלט זען אין דעם זשורנאַל.

1. passé ; 2. s'avérer ; 3. HATSLOKhe réussite ; 4. s'occuper ; 5. NAKHES joie, satisfaction ; 6. année de publication ; 7. inviter ; 8. TAYNES revendications ; 9. suggestions

מיר האָפֿן אַז איר האָט אַלע פֿאַרברענגט¹ גוטע וואַקאַציעס און אַז איר זינט איצט גרייט אָנצוהייבן דאָס נייע יאָר אַרבעט. דאָ אין פֿאַרזי זענען מיר אין יולי געווען שטאַרק פֿאַרנומען מיטן ייִדיש-זומערקורס, וואָס האָט זיך אַרויסגעוויזן² אַ גרויסע הצלחה³. אין די לאַקאַלן פֿון דעם „אינסטיטוט שאַרל 5“ און דעם „מעדעם-צענטער“ זענען זיך צונויפֿגעקומען 63 מענטשן פֿון צען פֿאַרשיידענע לענדער מיט דעם ציל זיך אינטענסיוו צו באַשעפֿטיקן⁴ מיט ייִדיש. דריי וואָכן לאַנג האָבן אַלע שווער געאַרבעט - אין נחת⁵ און אין פֿרייד.

צום נייעם יאָר תשנ"ז¹

1



ייִדישע אַסטראָלאָגן פֿון מיטל-עלטער

מיר ווינטשן אַלעמען אַ גוטן אָנהייב שוליאָר און אַ גוט יאָר תשנ"ז. פֿאַר די וואָס ווייסן נישט ווי אַזוי מע שרייבט די יאָרן אויף ייִדיש, גיבן מיר דאָ אַ קורצע דערקלערונג.

דאָס נייע יאָר וואָס האָט זיך אָנגעהויבן דעם ערשטן תשרי² (ה'תשנ"ז³ איז דאָס אויסגעפֿאלן דעם פֿערצנטן סעפטעמבער) איז דאָס יאָר 5757, לויט אַ רעכענונג וואָס הייבט זיך אָן מיט דער באַשאַפֿונג פֿון דער וועלט. די אַלגעמיינע⁴ (קריסטלעכע) צייט-רעכענונג הייבט זיך אָן מיט 3760 יאָר שפּעטער. דאָס הייסט, אַז דאָס אַלגעמיינע יאָר (1997) פֿלוס 3760 גיט אונדז דאָס ייִדישע יאָר (5757).

אַבער ווי אַזוי שרייבט מען 5757 מיט די 22 ייִדישע אותיות⁵? איר ווייסט, אַז יעדער אות האָט אַ נומערירשן ווערט. א=1, ב=2 און אַזוי ווייטער ביז 10 ; כ=20, ל=30, ביז צ=90 ; די פֿיר לעצטע אותיות - ק, ר, ש, ת זיינען עקוויװאַלענטן פֿון 100, 200, 300 און 400.

ווען מע שרייבט אַ יאָר איז נישט נייטיק צו שרייבן דעם ערשטן ציפֿער, ד"ה⁶, דעם יאָרטויזנט⁷, ווייל מע ווייס אין אַלגעמיין⁸ פֿון וועלכן יאָרטויזנט מע רעדט. שרייבט מען נאָר 757. 700=400(ת) + 300(ש), 50=נ, 7=ז : באַקומט זיך⁹ תשנ"ז. אויב מע וויל פֿאַרט¹⁰ אָנגעבן די פֿולע דאַטע, שרייבט מען אַן

אות מיט אַן אַפֿאַסטראָף וואָס שטעלט מיט זיך פֿאַר¹¹ דעם יאָרטויזנט. אַזוי איז דאָס נייע יאָר ה'תשנ"ז. זאָל עס זיין אַ גוט יאָר מיט געזונט און מזל !

1. TASHNAZ [l'année 5757] ; 2. TISHRE le mois Tishri ; 3. דאָס יאָר ; 4. commun ; 5. OYSYES sing. אות Os lettre de l'alphabet ; 6. דאָס הייסט c'est à dire ; 7. millénaire ; 8. en général ; 9. on obtient ; 10. quand même ; 11. représente

ס'בלייבט דער טרויער, און די לידער

דער יידישער פּאָעט משה וואָלדמאַן איז געשטאַרבן אין פּאַריז דעם 18טן יולי 1996.
די באַטייליקטע פֿון ייִדישן טעם-טעם דריקן אויס זייער מיטגעפֿיל¹ משה וואָלדמאַנס אלמנה²
מנוחה ראָם, זײַן טאָכטער רחל ערטעל און דער גאַנצער משפּחה.

יאָרצענדליקער, האָט ער שטענדיק געהאַט פֿאַר די אויגן אַ דרײַפֿאַכן ציל : אָנהאַלטן די אַלוועלטלעכע פֿאַרבינדונג פֿון דער ייִדישער פֿאַלקס-משפּחה, צושמידן די ייִדישע שאַפֿונג צו דער עטישער מסורה³ פֿון זײַן באַליבטן פּאָעט ה. לייװיק, און איבערגעבן די דאָזיקע קולטור-ירושה די װײַטערדיקע דורות. אין זײַן פּערזענלעך לעבן איז ער פֿון דעם דאָזיקן אידעאַל נישט אָפּגעטראָטן, און האָט אים אין אַ גרויסער מאָס בפּועל ממש⁴ דורכגעפֿירט. און אויב אַ װאָלקן האָט זיך געלייגט אויף זײַן געמיט אין די לעצטע צײַטן, האָט דאָס אַװודאי אויך געהאַט אַ שייכות צו דער אָפּשוואַכונג פֿון דער קולטור, װאָס ער האָט אַלע יאָרן אַזוי אייפֿערדיק געבױט.⁵



משה וואָלדמאַן (געצײכנט פֿון מ. מילבערגער)

משה וואָלדמאַן איז געבוירן געװאָרן אין אַזאַרקאָװ אין 1910. זייער יונג האָט ער אָנגעהויבן צו שרײַבן און אין 1938 אַרױסגעגעבן זײַן ערשט בוך לידער, „פֿאַרטונקלטע פֿרימאַרגנס“. נאָך דער מלחמה װאָס ער האָט איבערגעלעבט אין ראָטן-פֿאַרבאַנד, איז ער אָנגעקומען אין פּאַריז צוזאַמען מיט זײַן װײַב, די דערציילערין מנוחה ראָם. דאָ האָט ער װײַטער געשריבן און זײַן גאַנץ לעבן געאַרבעט פֿאַר דער ייִדישער שפּראַך און קולטור. ביים אָפּענעם קבֿר³ האָט יצחק ניבאַרסקי געהאַלטן אַ הספֿד⁴, װאָס פֿון אים גיבן מיר דאָ איבער אַ פֿראַגמענט.

2 „ משה וואָלדמאַן איז געװען אַ טוער און אַ מאָנער פֿאַר ייִדיש מאַמע-לשון. בראַש⁵ פֿונעם פּאַריזער אָפּטייל פֿון קולטור-קאָנגרעס, װי דער אַרױסגעבער פֿונעם זשורנאַל „פֿאַר אונדזערע קינדער“, װי דער אַנרעגער פֿון

1. sympathie ; 2. ALMONE veuve ; 3. sur la tombe ; 4. HESPED éloge funèbre ; 5. BERO'sh à la tête de ; 6. MESOYRE tradition ; 7. BEPOYEL MAMESH véritablement

אַנדערע פּובליקאַציעס און קולטור-אונטערנעמונגען, צי אַפֿילו בעת זײַנע אָפּטע און לאַנגע באַזוכן אין ישראל אין די לעצטע

באַלאַדע פֿון אַ יתום¹ פֿון משה וואָלדמאַן

גיי איך צו מײַן טאַטנס הויז
טיר און טויער צוגעשלאָסן.
הער איך פֿון אַ שטוב אַרויס :
- ס'איז דיין טאַטע אויך געשאָסן...

רוף איך צו דעם פֿענצטער-אויג :
- עפֿן מאַמע, עפֿן אויף.
טוט זיך װער² פֿאַר מיר אַ נייג³ :
- ס'איז איר קבֿר⁴ דאָ אין הויף.

איז די טיר אויף שלאָס פֿאַרמאַכט.
הער איך פֿון אַ שטוב אַרויס :
- ס'איז דיין זיידע אומגעבראַכט.

רוף איך צו דעם פֿענצטער-אויג :
- באַבע האָסט מיך נישט דערקענט ?
טוט זיך װער פֿאַר מיר אַ נייג :
- זי איז לעבעדיק פֿאַרברענט...

גיי איך צו מײַן שװעסטערס הויז,
קלאַפּ איך אין דער טיר אָן⁵ שטאַרק.

גיי איך צו מײַן זיידנס הויז,

הער איך פֿון אַ שטוב אַרויס :
- אויפֿגעהאַנגען זי אין מאַרק...

רוף איך צו דעם פֿענצטער-אויג :
- ברודער מײַנער דאָס בין איך.
טוט זיך װער פֿאַר מיר אַ נייג :
- ער זוכט דעם װעג צו זײַן משיח...

גיי איך פֿון דער שטאָט אַרויס,
דער טאָג איז װי אַ װונד צעגליט⁶.
אַלע װעגן גייען אויס
און איך זוך מײַן ברודערס טריט.
לאַדזש, 1947

1. YOSEM orphelin ; 2. ici : quelqu'un ; 3. בײַג אַ אַנקלאַפּן ; 4. KEYVER tombe ; 5. אַן s'incliner ; 6. brûlant frapper (à la porte) ;

יידיש אייביק יונג

אויף דעם יידיש-סימפאזיום וואָס איז פֿאַרגעקומען דעם זומער אין ירושלים האָבן זיך קלאָר אַרויסגעוויזן די פּראָבלעמען פֿון יידיש אין ישראל.

דעם 29סטן און 30סטן יולי 1996 איז פֿאַרגעקומען אין ישראל אַן אינטערנאַציאָנאַלער צוזאַמענפֿאַר פֿון יונגע יידישיסטן, אונטערן נאָמען „יידיש אייביק יונג“, אַראַגאַניזירט פֿון דער ישראליקער געזעלשאַפֿט „המשך דור“, ליבהאַבער פֿון יידיש.“

די אַמביציעס פֿון אָט דער טרעפֿונג זענען געווען גרויסע און די פּראָגראַם אַ ריכטע, אָבער דער רעזולטאַט איז געווען אַ ביסל אַנטוישנדיק²: עס זענען געקומען ווייניק מענטשן, און דער עיקר ישראליקע, אַזוי אַז די טרעפֿונג איז געווען מער אַ נאַציאָנאַלע ווי אַן אינטערנאַציאָנאַלע. דעריבער האָבן זיך קלאָר אַרויסגעוויזן די הויפטפּראָבלעמען פֿון קיום³ פֿון יידיש אין אַ העברעישער און ציוניסטישער סביבה⁴.

אין ישראל שטייט די יידישע שפּראַך אין אַ סתירותדיקן⁵ מצב⁶: פֿון איין זייט פֿילט מען אַז יידיש איז אַ „טייל פֿון דער לאַנדשאַפֿט“ פֿון דער יידישער מדינה. אַ סך תושבים⁷ קענען די שפּראַך און אַ געוויסער טייל פֿון די וואָס קענען זי נישט, פֿאַרשטייען זי ווייל זיי האָבן זי געהערט אין דער משפּחה, אין קאַפֿע אָדער אין סופּערמאַרק. אָבער פֿון אַן

אַנדער זייט איז יידיש אַ קרבן⁸ פֿון דער ציוניסטישער אידעאָלאָגיע אַ דאַנק וועלכער די מדינה האָט געקענט געבויט ווערן. די אידעאָלאָגיע האָט זיך זייער אָפּגעשוואַכט, אָבער אירע אָפּקלאַנגען זענען נאָך בנימצא⁹. און די וואָס זאָרגן פֿאַרן יידיש-קיום האָבן צו טאָן מיט די דאָזיקע קעגנערישע כוחות.

דער מצב פֿון יידיש אין די וועלטלעכע קרייזן איז, ווי אומעטום אין דער וועלט, זייער שוואַך. יידיש ווערט געלערנט אין עטלעכע שולן און גימנאַזיעס אָבער ווערט באַטראַכט דורכן דערציונג-מיניסטעריום אַלס אַ פֿרעמדשפּראַך, אויף דער זעלביקער מדרגה¹⁰ ווי כינעזיש און פֿאַרטוגעזיש.

אין דער אַרטאָדאָקסישער געזעלשאַפֿט איז די סיטואַציע אין גאַנצן אַנדערש. יידיש איז, כינעזיש¹¹, די לימוד-שפּראַך¹² פֿון דעם רוב¹³ ישיבות, אָבער דאָרטן ווערט זי אין גאַנצן נישט געלערנט מעטאָדיש: זי איז בלויז אַ מיטל פֿונעם לימוד. נאָר, לויט דעם באַריכט וואָס ס'האָט אָפּגעגעבן דבורה קאַסמאַן, אַ געוועזענע פֿאַריזערין וואָס איז עולה געווען¹⁴ מיט אַ צענדליק יאָר צוריק, הייבט מען דאָרטן אַן צו לערנען יידיש ווי אַ נאָרמירטע שפּראַך, מיט גראַמאַטיק,

וואָקאַבולאַר, קולטור, געשיכטע, אַאִ"וו. און נאָך איין זאַך: ירושלים ווערט וואָס ווייטער אַלץ פֿרימער.

די אַרטאָדאָקסישע באַפֿעלקערונג - צוליב פשוטע דעמאָגראַפֿישע סיבות (פֿרומע יידן האָבן אַ סך קינדער) - וואָקסט יעדן טאָג אין כוח און אין צאָל. אַ סך אַרטאָדאָקסן זענען אויך עולה געווען פֿון אַמעריקע און פֿון אייראָפּע אין די לעצטע יאָרן, און האָבן מיטגעבראַכט מיט זיך אַ שטיקל מאָדערניטעט. אין די „נייע“ פֿרומע משפּחות בלייבט מען נישט נאָר אין די ישיבות, נאָר מען באַזוכט, צוזאַמען מיט די קינדער, דעם זאָלאָגאָישן אָדער דעם באַטאַנישן גאַרטן. מען גייט אויך אין רעסטאָראַן. אַזוי אַרום זעט מען אין די-אָ ערטער מחנות¹⁵ קינדער מיט טלית-קטן-און-פּאות¹⁶ וואָס רעדן, שפּילן, שרייען און וויינען... אויף ריינעם מאַמע-לשון.

1. HEMSEKHEK DOR "Continuité"; 2. décevant ; 3. KIEM existence ; 4. SVIVE milieu ; 5. STIRESDIK contradictoire ; 6. MATSEV état, situation ; 7. TOYSHOVIM sing. תושב TOYSHEV habitant ; 8. KORBN victime ; 9. BENIMTSE בנימצא ; 10. MADREYGE niveau ; 11. KEYEDUE comme on le sait ; 12. LIMED-... langue d'étude ; 13. ROV דאָס רוב majorité ; 14. OYLE זיין עולה en Israël ; 15. MAKHNES groupes, hordes ; 16. TALES KOTN UN PEYES le vêtement rituel à franges et les papillotes



אַן אלף-בית שפּיל




Voici l'alphabet de א à ת.

Reliez les points dans le bon ordre et vous découvrirez un outil précieux pour vos études.



וואָס איז דאָס ?

דאָס איז אַ . . . !



..

..



איר קענט געפֿינען דעם טעם-טעם אויף איבערנעט אויפֿן אַדרעס <http://www.col.fr/tamtam/>



ענטפֿער אויפֿן ליטעראַרישן רעטעניש פֿון נומער 5 :

שלום עליכם : „דער אוצר“

אויף יענער זייט באַרג, הינטערן אַלטן בית-מדרש,

געפֿינט זיך אַן אוצר - אַזוי האָט מען געשמועסט בני אונדז אין שטעטל.

הריון פֿון אויסטראַליע



פֿון אונזער ספּעציעלן שליח אין אויסטראַליע, שאַל אַרזאָסאָן

1. MITSRAIM Egypte ; 2. fortune ; 3. GVIRIM (sing. GEVI'R גביר) riches ; 4. AN EREKh approximativement ; 5. BEDEREKh KLAL en général ; 6. YEDIYE nouvelle ; 7. shELIAKh messenger, ici : correspondant


ווען איר ווילט קריגן געפֿילטע פֿיש אָדער אַנדערע דעליקאַטעסן וועט איר געפֿינען קעגנאיבער אונטער דעם שילד „גאַלדען טשויס“ אַ קראָם מיט אַל דאָס גוטס. אין קאָפּילד וווינען צום מערסטן יידן און זונטיק אין דער פֿרי אויף אַקלאַנד סטריט הערט מען רעדן מער ייִדיש ווי ענגליש.

הונדערטער קינדער לערנען זיך אין די ייִדישע שולן אויף ענגליש, העברעיש און אפילו אויף ייִדיש. בלויז אין טרויעריקע ידיעה דאַרף מען דאָ איבערגעבן : די לעצטע ייִדישע צייטונג, „ייִדישע נייעס“ האָט אויפֿגעהערט צו דערשיינען נאָך 64 יאָר אין דעצעמבער 1995.

מיט 3000 יאָר צוריק האָט משה רבנו אַרויסגעפֿירט די בני ישראל פֿון מצרים. זיי האָבן אַזוי לאַנג געוואַנדערט ביז זיי זענען אַנגעקומען אין מעלבורן, אויסטראַליע. אין 18טן יאָרהונדערט האָבן זיי דאַרטן אַנגעהויבן זוכן גאַלד. עטלעכע האָבן געמאַכט אַ מאַיאַנטיק און געוואָרן גבירים³ - ווען זיי האָבן נישט אַליץ פֿאַרשפּילט אין קאַרטן. נאָך דער צווייטער וועלט-מלחמה זענען די געראַטעוועטע פֿון חורבן אַנטלאָפֿן וואָס ווייטער פֿון אייראָפּע, וווּ זיי האָבן אַזוי פֿיל געליטן. אַן ערך⁴ 40 000 יידן לעבן היינט אין מעלבורן און בדרך-כלל⁵ איז פֿאַר זיי דאַרטן נישט אַזוי שלעכט.

אויפֿן „פלעצל“ פֿון מעלבורן אין קאַרליל סטריט קען מען קויפֿן די בעסטע בייגל און חלות אין דער בעקעריי וואָס הייסט גליקס. און

אין דעם נומער האָבן מיטגעאַרבעט:



בערטראַן, זשיל, יצחק, נאַטאַליאַ, רובי, שמואל

AEDCY

DER YIDISHER TAMTAM
B.P. 3256
75122 Paris CEDEX 03

מעדעם-ביבליאָטעק

BIBLIOTHÈQUE MEDEM
52, rue René-Boulanger
75010 Paris